





जिल्ला समन्वय समितिको कार्यालय, कास्की

(सूचनाको हकसम्बन्धी ऐन, २०६४ को दफा ५(३) र नियमावली, २०६५ को नियम ३ बमोजिम प्रकाशित)



स्वतः प्रकाशन (Proactive Disclosures) आ.व. २०८२/८३ को
चौथो त्रैमासिक/ वार्षिक (वैसाख —आषाढ)



प्रकाशक

जिल्ला समन्वय समितिको कार्यालय, कास्की

१०/११
जिल्ला समन्वय अधिकारी



स्वतः प्रकाशन (Proactive Disclosure)

नेपालको संविधानको धारा २७ मा रहेको नागरिकको सूचनाको हकको व्यवस्था बमोजिम सूचनाको हकसम्बन्धी ऐन, २०६४ को दफा ५ र सूचनाको हकसम्बन्धी नियमावली, २०६५ मा प्रत्येक सार्वजनिक निकायले आफ्ना गतिविधिहरूको विवरण ३/३ महिनामा प्रकाशित गर्नु पर्ने कानूनी व्यवस्था छ । यसका लागि ऐन र नियमावलीमा गरी २० वटा शीर्षक उल्लेख गरिएका छन् । अनुगमन र समन्वयको महत्वपुर्ण जिम्मेवारी भएको यस कार्यालयले आ.व ०८२।८३ को बैसाख देखि आषाढ मसान्त सम्मको त्रैमासिक मा भए गरेका सम्पादित कामहरूको कृयाकलाप स्वतः प्रकाशन गरिएको छ ।


जिल्ला समन्वय अधिकारी

विषयसूची

१. कार्यालयको स्वरूप र प्रकृति:	3
२. कार्यालयको काम कर्तव्य र अधिकार	3
३. कार्यालयको संगठन संरचना रहने कर्मचारी संख्या र कार्य विवरण:	4
३.१ स्वीकृत संगठन संरचना :	4
३.२ दरबन्दी र कार्यरत कर्मचारी संख्या :	5
३.३ शाखागत कार्य विवरण :	6
३.३.१ व्यवस्थापन शाखा :	6
३.३.२. अनुगमन तथा मुल्यांकन शाखा :	6
४. सम्पादन गरिएका मुख्य कामहरू:	6
४.१ जिल्ला समन्वय समितिको बैठक	6
४.२. अनुगमन तथा निरीक्षण :	11
४.३. स्थानीय तहका वडा अध्यक्षहरूलाई क्षमता विकास कार्यक्रम	12
४.५. अन्तरक्रिया तथा समन्वय बैठक :	13
४.६. अन्तर जिल्ला असल अभ्यास अनुभव आदान प्रदान :	14
४.७. नवौं जिल्ला सभा :	16
५. कार्यालय प्रमुख र सूचना अधिकारीको विवरण:	17
६. आम्दानी खर्चको विवरण (आ व ०८२/८३ वार्षिक)	17
७. विद्यमान ऐन नियम तथा कानूनहरू :	18

जिल्ला समन्वय अधिकारी

१. कार्यालयको स्वरूप र प्रकृति :

नेपालको संविधानले जिल्ला भित्र रहेका गाउँपालिका तथा नगरपालिकाबीच समन्वय गर्न विकास निर्माण कार्यमा सन्तुलन कायम गर्न अनुगमन गर्ने तथा जिल्ला भित्र रहेका संघ प्रदेश का सरकारी कार्यालय र स्थानीय तहहरूबीच समन्वय कायम गर्ने कार्य जिम्मेवारीका साथ जिल्ला समन्वय समितिको व्यवस्था गरेको छ । जिल्ला समन्वय समितिमा निर्वाचित निकायको रूपमा प्रमुख, उपप्रमुख र सदस्य सहित बढिमा ९ जना पदाधिकारी रहने व्यवस्था छ । सचिवालयमा नेपाल सरकारले स्वीकृत गरे अनुसारको प्रशासकिय प्रमुखको रूपमा रा. प द्वितीय श्रेणीको जिल्ला समन्वय अधिकारी र अन्य कर्मचारी रहने व्यवस्था छ । संघीयता कार्यन्वयन संगै समन्वय सहजीकरण मुख्य जिम्मेवारी र भुमिकाका साथ यस कास्की जिल्लामा जिल्ला समन्वय समितिको कार्यालय स्थापना भै पोखरा महानगरपालिका वडा नं- ७ शहिदचोकमा अवस्थित छ ।

२. कार्यालयको काम कर्तव्य र अधिकार

नेपालको संविधान अनुसार यस कार्यालयका काम कर्तव्य र अधिकार निम्न रहेको देखिन्छ


- क) जिल्लाभित्रका गाउँपालिका र नगरपालिका बीच समन्वय गर्ने,
- (ख) विकास तथा निर्माण सम्बन्धी कार्यमा सन्तुलन कायम गर्न सोको अनुगमन गर्ने,
- (ग) जिल्लामा रहने संघीय र प्रदेश सरकारी कार्यालय र गाउँपालिका र नगरपालिका बीच समन्वय गर्ने,
- (घ) प्रदेश कानून बमोजिमका अन्य कार्यहरू गर्ने ।

यसका अलावा स्थानीय सरकार संचालन ऐन २०७४ को दफा ९२, संघ प्रदेश र स्थानीय तह समन्वय तथा अन्तर सम्बन्ध ऐन २०७७ को दफा २६, गण्डकी प्रदेश स्थानीय तह सभा संचालन सम्बन्धि कार्यविधि ऐन २०७५ को परिच्छेद ४ लगायत संघीय तथा प्रादेशिक कानून, कार्यविधि मापदण्ड, निर्देशिका तथा विभिन्न मन्त्रालयहरूबाट प्राप्त परिपत्रहरूले यस कार्यालयको काम कर्तव्य र अधिकार तोकेको अवस्था रहेको छ । विद्यमान संविधान तथा कानूनले तोके अनुसार हाल यस कार्यालयले आफ्नो कार्य सम्पादन गर्दै आएको छ ।


जिल्ला समन्वय अधिकारी



३. कार्यालयको संगठन संरचना रहेको कर्मचारी संख्या र कार्य विवरणः
३.१ स्वीकृत संगठन संरचना :



जिल्ला समन्वय अधिकारी

३.२ दरबन्दी र कार्यरत कर्मचारी संख्या :

कार्यालयलाई आवश्यक पर्ने कर्मचारी नेपाल सरकारले व्यवस्था गर्ने कानूनी प्रावधान रहेको छ । हाल यस कार्यालयमा देहाय बमोजिमको १३ जना स्वीकृत दरबन्दी रहेकोमा निम्नानुसार कर्मचारी कार्यरत रहेका छन् :

सि नं	पद	श्रेणी	सेवा /समूह	स्वीकृत दरबन्दी संख्या	पदपूर्ति	कैफियत
१	जिल्ला समन्वय अधिकारी	रा.प.द्वितीय	प्रशासन / सामान्य प्रशासन	१	१	
२	शाखा अधिकृत	रा.प तृतीय	प्रशासन / सामान्य प्रशासन	१	१	
३	इन्जिनियर	रा.प तृतीय	इन्जि./सिभिल	१	१	
४	ना.सु	रा.प. अनं प्रथम	प्रशासन/सा.प्र.	१	१	
५	लेखापाल	रा.प. अनं प्रथम	प्रशासन/लेखा	१	रिक्त	जेष्ठ ९ गते अनिवार्य अवकास भै रिक्त भएको
६	सब इन्जिनियर	रा.प. अनं प्रथम	इन्जि./सिभिल	१	रिक्त	लोकसेवा माग भएको
७	खरिदार	रा.प. अनं द्वितीय	प्रशासन/सा.प्र	१	१	
८	ह.स.चा	श्रेणी विहीन		२	२	सेवा करारबाट पदपूर्ति
९	कार्यालय सहयोगी	श्रेणी विहीन		३	३	
१०	ना.सु. सेवा करार	रा.प.अनं प्रथम		१	१	

- ✓ स्वीकृत कर्मचारी दरबन्दी संख्या १२ जना र निजि सचिवालय तर्फ १ गरी जम्मा १३ जना को दरबन्दी स्थायी कर्मचारी पूर्ति संख्या - ५ जना
- ✓ करार सेवा बाट पूर्ति कर्मचारी संख्या ६ जना
- ✓ रिक्त दरबन्दी - २ जना
- ✓ माली १ जना र सुरक्षा गार्ड २ जना सेवा करारमा लिई आन्तरिक स्रोतबाट व्यवस्थापन.



३.३ शाखागत कार्य विवरण :

नेपाल सरकारबाट स्वीकृत संगठन तथा व्यवस्थापन सर्वेक्षण अनुसार कार्यालयमा निम्न बमोजिम शाखाहरू रहेका छन् र यी शाखाहरूको प्रमुख कार्यहरू देहाय अनुसार रहेको छ ।

३.३.१ व्यवस्थापन शाखा :

कार्यालयको व्यवस्थापन शाखाले आन्तरिक प्रशासन, जिन्सि, आर्थिक व्यवस्थापन, कार्यालय व्यवस्थापन, अनुगमन तथा समन्वयको सहजीकरण गर्दछ । हाल यस शाखाको शाखा प्रमुखको रुपमा शाखा अधिकृत श्री लक्षु शर्मा हुनुहुन्छ । शा. अ. लक्षु शर्मालाई अधिकार प्रत्यायोजन गरी कामको विशेष जिम्मेवारी समेत तोकिएको छ ।

३.३.२. अनुगमन तथा मुल्यांकन शाखा :

जिल्ला भित्र सन्चालित विकास निर्माण सग सम्बन्धित कार्यको अनुगमन प्रतिवेदन तयार गर्ने लगायत प्राविधिक परीक्षण काम गर्दछ । हाल यस शाखाको शाखा प्रमुखको रुपमा इ. महेश पोखरेल हुनुहुन्छ

४. सम्पादन गरिएका मुख्य कामहरू:

४.१ जिल्ला समन्वय समितिको बैठक

२०८३ वैसाख देखि आषाढ मसान्त सम्म ३ महिनाको अवधिमा जिल्ला समन्वय समितिको निम्नानुसार बैठक बसी देहायका महत्वपूर्ण निर्णयहरू गरेको ।

बैठक मिति	निर्णय संख्या	निर्णय
२०८३/१ /२२	१४	१. संघीय शहरी विकास तथा भवन निर्माण कार्यालय कास्कीले आ.व. २०७७/०७८ देखी ठेक्का सम्झौता गरिएको योजना ५/५ वर्षसम्म पनि पुरा हुन नसकेको, पश्चिमाञ्चल क्षेत्रीय अस्पताल पोखराको भवन निर्माण लगायत, आ.व २०७८/०७९ मा प्रादेशिक जनस्वास्थ्य प्रयोगशालाको निर्माण कार्य आ.व.०७८/७९ को पोखरा-१८ सराङकोट स्वास्थ्य चौकी, भगारा कृषि सडक मोटरबाटो निर्माणका योजनाहरूमा यस आ.वमा बजेट छुट भएका तथा ठेकेदारको लापरवाहीको कारण सम्मन्न हुन नसकेका योजना समयमै सम्पन्न गर्न गराउन शहरी विकास मन्त्रालयमा लेखी पठाउने । २. पुल सेक्टर पोखराबाट संचालित ठेक्काहरू मध्ये आ.व.०७४/०७५ को सेती नदी माथीको वगर र फुलवारी जोड्ने पुलको प्रगती ०.००% रहेकोमा उक्त ठाउँको जग्गा विवाद भै पुल निर्माण हुन नसकेको अवस्थामा योजनाको पुन तिवार गरी कास्कीको अन्य बाँकी

जिल्ला समन्वय अधिकारी

भागमा पुल निर्माण गर्न, ०७४/०७५ को पोखरा-याम्दीको पुल, पोखरा-मुसेदुंगा पावर हाउसको पुल, पोखरा-कोत्रे को पुल निर्माण व्यवसायीको ढिलाईको कारण अलपत्र परेको हुँदा उक्त पुलहरूको निर्माण कार्य समयमै सम्पन्न गर्न तथा काममा ढिलासुस्ती गर्ने ठेकेदार वा कम्पनीहरूलाई कानुन बमोजिम कारवाही अगाडी बढाउन भौतिक पूर्वाधार तथा यातायात मन्त्रालयमा लेखी पठाउने । पोखरा २५ र पोखरा १९ जोड्ने पुल जिर्ण रही बन्द भएकोले तत्काल पुल निर्माण गर्ने, पोखरा १७ र २१ जोड्ने दम्सादी घाट पुल, पोखरा ४ र ५ जोड्ने फिके खोला पुल, कास्की अन्नपूर्ण र पर्वत मोदी गाउँपालिका जोड्ने भुरुङ्दी पक्की पुल निर्माणका लागि नेपाल सरकारलाई अनुरोध गर्ने ।

३. गण्डकी प्रदेश सरकार अन्तर्गत पूर्वाधार विकास कार्यालयले संचालन गरेका योजनाहरूमध्ये १ करोड भन्दा माथिका योजनाहरू मध्ये कतिपयको स्रोत सुनिश्चितता समेत नभएको, बजेट प्रयाप्त नभएको कारण अधुरा अपुरा रहने भएको, कतिपय सडकहरू सम्पन्न गर्न बजेट रकमान्तरको लागि पेश भएकोमा समयमै रकमान्तर भै बजेट नआएकोले काम गर्न नसकिएको, कतिपय सडक डिभिजनबाट हस्तान्तरित योजनाहरू अलपत्र रहेको, थपिएको म्याद पनि नभएका योजनाहरूको अध्ययन गरी समयमै निकाशा दिनुपर्ने र योजना समयमै सम्पन्न गर्न र पुरानो योजना सम्पन्न र फरफारक नगरी नयाँ योजना स्वीकृत नगर्न भौतिक पूर्वाधार विकास मन्त्रालय गण्डकी प्रदेशलाई लेखी पठाउने ।

४. सडक डिभिजन कार्यालयबाट आ.ब.०७२/०७३ मा सम्झौता भएका योजनाहरूमध्ये कतिपय योजनाको भौतिक प्रगति ८%, १३%, १५%, १९%, भएको र अधिकांशको प्रगती विवरण ५०% पनि नपुगेकोले योजना समयमै सम्पन्न गर्न कार्यतालिका बमोजिम काम भए नभएको समयमै अनुगमन गर्न सडक डिभिजन कार्यालयलाई लेखी पठाउने ।

५. मुग्लिङ पोखरा सडक स्तरोन्नतीको बाँकी काम, घर टहरा हटाउन, तथा सेती नदी माथिको पूल समयमै सम्पन्न गर्नुपर्नेमा

ढिलासुस्ती भैरहेको जनगुनासो आएकोले योजना समयमै सम्पन्न गर्न मुग्लिङ पोखरा सडक पश्चिम खण्डमा लेखी पठाउने ।

६. सिद्धार्थ राजमार्गको माछापुच्छ्रे भ्यूवाइन्ट देखि खाल्से हुँदै छोरेपाटन जोड्ने बैकल्पिक सहायक राजमार्ग विगत २८ वर्षदेखि व्यवस्थित नभएकोले व्यवस्थापनका लागि बजेटको व्यवस्था गरिदिन आयोजना ID 083-377-02-7211 भौतिक मन्त्रालयमा लेखी पठाउने ।

७. मध्यपहाडी पुष्पलाल लोकमार्गको कास्की खण्डको बाँकी काम तथा कास्की र लमजुङको सिमा जोड्नेमा track खोल्ने बाँकी काम सम्पन्न गर्न आयोजनामा लेखी पठाउने ।

८. पोखरा अन्तराष्ट्रिय विमानस्थललाई गण्डकी प्रदेशको पर्यटकीय राजधानीलाई पूर्ण रूपमा दिन समेत विमानस्थललाई पूर्ण क्षमतामा प्रयोगमा ल्याउनुपर्ने देखिएकोले सो संचालन गर्न नेपाल सरकारलाई अनुरोध गरी लेखी पठाउने । पोखरा आउने अन्तराष्ट्रिय विमानहरूको लागि दिल्ली महेन्द्रनगर पोखराको लागि थप रुटको व्यवस्थाको लागि लेखी पठाउने ।

९. मानसिक रोगीहरूको संख्या दिनानुदिन बढ्दै गइरहेको विकराल स्थितिलाई हेर्दा समयमै निदान र उपचारको माध्यमहरू अपनाउनुपर्ने देखिएकोले गण्डकी प्रदेशको राजधानी पोखरामा मानसिक रोगीहरूको उपचारको लागि प्रदेश स्तरीय विशिष्ट मानसिक अस्पतालको निर्माण र व्यवस्थापनको लागि नेपाल सरकारलाई अनुरोध गर्ने ।

१०. संस्था दर्ता तथा नियमनको विषयमा अझै पनि राजधानी घाउनुपर्ने देखिँदा समाज कल्याण परिषद्को प्रदेश स्तरीय कार्यालय पोखरामा स्थापनाको लागि लेखी पठाउने ।

११. वर्षौं देखी भूमिहिन रहेका सुकुम्बासी तथा अव्यवस्थित बसोबासीहरूको समस्या दीर्घकालिन रूपमा समाधान गर्नको लागि सरकारले स्पष्ट मापदण्ड बनाई, वास्तविक भूमिहिन सुकुम्बासीको पहिचान गरी समस्या समाधान गर्ने कार्यलाई अग्रिम प्राथमिकतामा राखी काम गर्न नेपाल सरकार/प्रदेश सरकार/स्थानीय तहहरूलाई गम्भिर ध्यानाकर्षण गराउने निर्णय गरियो ।

		१२. सार्वजनिक स्थानहरूमा सरकारी जग्गा अतिक्रमण बढ्दै गइरहेकोले विगतको भुकम्पको अनुभवलाई हेरी खुला क्षेत्र, पार्कको व्यवस्थापन गर्न अतिक्रमण हटाउने तर्फ सरकारले प्राथमिकतामा राखी काम गर्न अनुरोध गरी लेखी पठाउने । १३. कार्यालयको सानो हलमा Sound system र व्यानरको लागि पोजेक्टर साथै दर्ता, चलानी व्यवस्थालाई थप व्यवस्थित बनाउन डिजिटल दर्ता प्रणाली शुरु गरी अभिलेखीकरण प्रणालीलाई चुस्त दुरुस्त राख्ने व्यवस्था मिलाउनुका साथै कार्यालयमा ई हाजिरीको व्यवस्था मिलाउने । १४. नवौँ जिल्ला सभा आगामी जेठ २२ गते सोमबार गर्नको लागि तयारी गर्ने निर्णय गरियो ।
२०८२/२ /१८	५	१. गण्डकी प्रदेश सरकारले प्रारम्भ गरेका सडक निर्माण कार्यमा बहुवर्षिय योजनामा समावेश गरि केहि निर्माण कार्य पुरा भएका तर कार्य पुरा नगरी त्यसै अलपत्र छोडिएका योजना पुरा गर्न प्राथमिकताका साथ बजेटमा समावेश गरि निर्माण कार्यलाई निरन्तरता दिन निम्न सडकहरूलाई आ.व.२०८३/०८४ को योजनामा समावेश गरिदिन प्रदेश सरकारसँग माग गर्ने । क. फूसेखोला-खाल्से-माछापुच्छ्रे भ्यूपोइन्ट सडक ख. काउँखोला-सिक्लेस सडक ग. कालवाङ-भुम्दी-चिसापानी-उल्लेरी सडक घ. लुम्लेपाले खेत टाँडी भिचुक घान्द्रुक ङ. राम्दी-मट्टीखान-फेदीखोला-सडक च. लाहाचोक समिबगर हुँदै हाइड्रोपावर छ. सौर्य भगवतीटार हुँदै मिजुरे ज. थुम्सीकोट भाचोक सडक मादी -१० झ. भगवति हुँदै वारचोक सडक मादी -११ ञ. इदिखोला हुँदै वडा कार्यालय जाने सडक मादी -४ ट. थाचोक हुँदै ताडतिड सडक मादी -२ ठ. गहते हुँदै रबैडाँडा सडक मादी- ८ ड. घिमिरेथर आपुखोला झोलें हुँदै कालभञ्ज्याङ सडक रुपा



		ढ. वेशी हडौले भुसुने हुँदै धम्पुस सडक खण्ड माछापुच्छ्रे - ६ २. वर्षेनी वनजंगलमा निशुल्क रुपमा प्राप्त हुने पतिङ्गरको प्रयोग गरि प्राङ्गारिक मल उत्पादन गर्न, कृषक, समुदाय समेतलाई अनुदानको व्यवस्था गरी पुरै जंगललाई पतझर झाडीमुक्त बनाई परम्परागत रुपमा जंगलमा पाइने तिजु, काफल, दमौरो, गिट्टा, भ्याकुर, वनतरुल समेतको संरक्षण गरी वर्षेनी जंगलमा लाग्ने डढेलोका कारणले नागरिकको स्वच्छ र स्वस्थ वातावरणमा बाँच्न पाउने हक सुरक्षित गर्न नीति कार्यक्रममा समावेश गरि बजेटको व्यवस्था गरीदिन माग गर्दछौं । ३. नागरिकलाई सुशासनको प्रत्याभूती गराउन बहुवर्षिय योजनाहरू सम्पन्न नगरी जनताको मागको आधारमा नभै DPR समेत नगरी नयाँ योजना समावेश नगर्न कार्यक्रम स्वीकृत तथा बजेट बिनियोजन नगर्न सरकारसँग माग गर्दछौं । ४. जिल्ला समन्वय समितिको नवौं जिल्ला सभा मिति २०८३/०२/२९ गते गर्ने निर्णय गरियो । ५. कार्यक्रमको प्रमुख अतिथि विशिष्ट अतिथिको आमन्त्रणको लागी प्रमुखज्यूलाई जिम्मा दिने निर्णय गरियो ।
२०८२/३ /२६	६	१. जिल्ला समन्वय समिति महासंघ नेपालको केन्द्रिय उपाध्यक्षमा निर्वाचित हुनुभएकोमा जिसस प्रमुख श्री लिलाधर पौडेलज्यूलाई हार्दिक बधाई सहित कार्यकाल सफलताको शुभकामना व्यक्त गर्ने निर्णय गरियो । २. कार्यालयको तर्फबाट र जिसस पदाधिकारीको तर्फबाट जेष्ठ महिनामा भए गरेका सम्पादित कामहरूको बारेमा प्रगती विवरण जानकारी गराई छलफल गरियो । ३. अन्नपूर्ण गाउँपालिकाको च.नं.१८०१ मिति २०८३/०३/१९ मादि गाउँपालिकाको च.नं.१९२४ मिति २०८३/०३/२३ को पोखरा महानगरपालिका, माछापुच्छ्रे गाउँपालिका समेतबाट साझेदारी योजनाको हालसम्मको प्रगती विवरण सहितको रकम निकासा माग गरिएको पत्र बैठकमा पेश भै छलफल भयो । यस सम्बन्धमा यस आ.व.मा स्थलगत अनुगमन गरी प्राप्त प्रतिवेदनको आधारमा रकम निकाशा दिन समय अभावले गर्दा नभ्याउने भएकोले आ.व ०८३/०८४ मा अनुगमन गरी प्राप्त प्रतिवेदनको आधारमा रकम निकासा गर्ने निर्णय गरियो । ४. कार्यालयको स्वमित्वमा रहेको घर जग्गा सटर भाडामा लिई व्यवसाय गर्नेको म्याद थप तथा खाली सटरहरू प्रतिस्पर्धाबाट भाडामा लगाउने सम्बन्धमा सरोकारवालाहरूको निवेदन सहित छलफल गरी आगामी बैठकमा पेश गर्ने निर्णय गरियो ।

16/2
जिल्ला समन्वय अधिकारी



		५. असल अभ्यास अन्तर स्थानीय तह अन्तर जिल्ला अनुभव आदान प्रदानको लागि गण्डकी प्रदेशका गोरखा, लमजुङ जिल्लाको स्थानीय तह जिसस समेतसँग अन्तरकृया कार्यक्रम गर्ने सो को लागि कार्यालयको दैनिक सेवा समेत नरोकिने गरी पदाधिकारी र कर्मचारीको संयुक्त टोली जाने निर्णय गरियो । ६. जिल्ला समन्वय समिति महासंघ नेपाल गण्डकी प्रदेशको परिषद् बैठकमा भाग दिन सदस्य सितादेवी वि.क.र सदस्य राजु अधिकारीलाई मनोनयन गर्ने निर्णय गरियो ।
--	--	--

४.२. अनुगमन तथा निरीक्षण :

- ✓ जिल्ला समन्वय समितिका प्रमुख श्री लिलाधर पौडेलज्यूको संयोजकत्वमा जि स अ नवराज वराल, शा.अ. लक्षु शर्मा जि स स सदस्यहरु लगायतको टोलीबाट पूर्वाधार विकास कार्यालय कास्की अन्तरगत संचालित पोखरा ३३ को सडक, ३१ र २८ को सडक योजनाहरु अनुगमन कार्य गरिएको ।
- ✓ जिल्ला समन्वय समितिका प्रमुख श्री लिलाधर पौडेलज्यूको संयोजकत्वमा जिल्ला समन्वय अधिकारी नवराज वराल, शाखा अधिकृत लक्षु शर्मा र सदस्यहरु लगायतबाट अन्नपूर्ण गाउँपालिका अन्तरगत संचालित योजनाहरु अनुगमन निरीक्षण कार्य गरि प्रतिवेदन गरिएको सो क्रममा अन्नपूर्ण गाउँपालिकाबाट संचालित एक घर एक करेसावारी कार्यक्रम समेत अनुगमन गरिएको ।
- ✓ जिल्ला समन्वय समितिका प्रमुख श्री लिलाधर पौडेलज्यूको संयोजकत्वमा जिल्ला समन्वय अधिकारी नवराज वराल, शाखा अधिकृत लक्षु शर्मा लगायतबाट कास्की जिल्ला र पर्वत जिल्लाको सिमानामा निर्माणहुन लागेको माथिल्लो भुरुण्डी खोला ए जलविधुत आयोजना क्षेत्रको स्थलगत अनुगमन र प्रतिवेदन कार्य गरिएको ।
- ✓ जिल्ला समन्वय समितिका प्रमुख श्री लिलाधर पौडेलज्यूको संयोजकत्वमा जि स अ नवराज वराल, शा अ लक्षु शर्मा, जि स स सदस्य राजु अधिकारी लगायतको टोलीबाट मादी गाउँपालिका अन्तरगत संचालित सामाजिक विकास कार्यक्रम तथा योजना र सेवा प्रवाह वारेमा स्थलगत अनुगमन कार्य गरी प्रतिवेदन गरिएको ।
- ✓ जिल्ला समन्वय समितिको कार्यालयका शाखा अधिकृत लक्षु शर्मा, प्रदेश वाल कल्याण अधिकारी, स्थानीय वाल कल्याण अधिकारी, प्रदेश सामाजिक विकास कार्यालयका प्रतिनिधि लगायतको टोलीबाट


(Signature)
जिल्ला समन्वय अधिकारी

पोखरा महानगरपालिका भित्र संचालित बालगृहहरूको स्थलगत अनुगमन तथा निरीक्षणको कार्य गरि प्रतिवेदन गरिएको।

- ✓ जिल्ला समन्वय समितिका प्रमुख श्री लिलाधर पौडेलज्यूको संयोजकत्वमा जिल्ला समन्वय अधिकारी नवराज बराल, शाखा अधिकृत लक्षु शर्मा लगायतबाट कास्की जिल्ला अन्नपूर्ण गाउँपालिका विरेठाटीमा आएको बाढीवाट प्रभावित क्षेत्रको स्थलगत अनुगमन तथा निरीक्षणको कार्य गरिएको।
- ✓ शाखा अधिकृत श्री लक्षु शर्मा लगायतबाट ग्रामिण पुर्वाधार विकास आयोजना कार्यालयबाट माछापुच्छ्रे गाउँपालिकामा निर्माणाधीन सडक लगायतका पुर्वाधारको अनुगमन तथा पृष्ठपोषण प्रदान गरिएको।

४.३. स्थानीय तहका वडा अध्यक्षहरुलाई क्षमता विकास कार्यक्रम :

२०८३ वैशाख १४ गते जिल्ला समन्वय समिति कास्कीले कास्कीमा स्थानीय तहका जनप्रतिनिधि संग बिमा तथा पन्जिकरण सम्बन्धि अभिमुखिकरण कार्यक्रम सम्पन्न भएको छ। कार्यक्रमको जिल्ला समन्वय समिति कास्कीका प्रमुख लिलाधर पौडेलले उद्घाटन गर्नुभएको थियो। पौडेलले बिमा सचेतनामूलक उद्देश्यले सो कार्यक्रम आयोजना गरिएको उल्लेख गर्दै आम कृषक समेत मा बिमा सम्बन्धि सचेतना बढाउन सबै बिमा सेवा प्रदायक संस्था हरू कटिबद्धताका साथ लाग्नु पर्ने बताउनुभयो। बिमा दाबी, भुक्तानीमा जटिलता देखिएको आम सर्वसाधारणहरूको गुनासो रहेको उल्लेख गर्दै प्रमुख पौडेलले सो प्रक्रिया सरलिकृत बनाउनेतर्फ ध्यान दिन सरकारी निकाय र बिमाको नियामक निकाय बिमा प्राधिकरणले विशेष ध्यान दिनुपर्ने र सेवा प्रवाह थप प्रभावकारी र ब्यबस्थित बनाउनुपर्ने उल्लेख गर्नुभयो। कार्यक्रममा कार्यपत्र प्रस्तुत गर्दै नेपाल बिमा प्राधिकरण गण्डकी प्रादेशिक कार्यालयका प्रमुख शम्भु प्रसाद मिश्रले नेपालमा कृषि बिमाको ब्यबस्था, सो सम्बन्धि विद्यमान ऐन कानुनहरू, अनुदान सम्बन्धि ब्यबस्था, बिमा शुल्क, दाबी तथा भुक्तानी सम्बन्धि ब्यबस्थाका बारेमा प्रकाश पार्नु भएको थियो। त्यसैगरि कास्कीका सहायक प्रमुख जिल्ला चित्राङ्गत बरालले नागरिकता, राहादानी लगायत पन्जिकरणका समस्या र समाधान बिषयमा सहजीकरण गर्नुभएको थियो। रूपा गाउँपालिका वडा नं २ का वडाध्यक्ष राजन सुबेदी, माछापुच्छ्रे गाउँ पालिकाका प्रमुख कार्यकारी अधिकृत केशव सुबेदी लगायतले प्रस्तुत कार्यपत्र उपर टिप्पणी गर्नुभएको थियो। कार्यक्रममा कास्की स्थित विभिन्न पालिकाका जनप्रतिनिधिहरू, बिमा सेवा प्रदायक कम्पनीका प्रमुख तथा प्रतिनिधि र सरोकारवालाहरूको उपस्थिति रहेको थियो। नेपाल बिमा प्राधिकरण गण्डकी प्रादेशिक कार्यालयका प्रमुख शम्भु प्रसाद मिश्रको अध्यक्षतामा आयोजित कार्यक्रमको संयोजन जिल्ला समन्वय समिति कास्कीले गरेको थियो। कार्यक्रमको संचालन जिल्ला समन्वय अधिकारी नवराज बराल र स्वागत नेपाल बिमा प्राधिकरण गण्डकी प्रादेशिक कार्यालयका सहायक निर्देशक कबिता पाण्डेले गर्नुभएको थियो।


जिल्ला समन्वय अधिकारी

४.४, जिल्ला परियोजना सल्लाहकार समितिको बैठक :

- ✓ मिति २०८३/१।२४ गते जि.स.स. प्रमुख श्री लिलाधर पौडेलज्यूको अध्यक्षतामा जिल्ला परियोजना सल्लाहकार समितिको बैठक वसी केयर भाइन फाउन्डेसन कास्की नेपालबाट संचालित आयोजनाहरुवारे छलफल र Enhancing Quality of medical Laboratories परियोजना संचालन गर्न पूर्व सहमति दिने निर्णय भयो ।
- ✓ मिति २०८३/३।२२ गते जि.स.स. प्रमुख श्री लिलाधर पौडेलज्यूको अध्यक्षतामा जिल्ला परियोजना सल्लाहकार समितिको बैठक वसी कोपिला नेपालबाट संचालित आयोजनाहरु र आगामी कार्ययोजना र आगामी वर्ष संचालन हुने १० वटा परियोजना वार छलफल र कार्य समिक्षा भयो ।

४.५. अन्तरक्रिया तथा समन्वय बैठक :

४.५.१ नदीजन्य तथा खानीजन्य पदार्थ जिल्ला अनुगमन समितिको बैठक :

ढुंगा, गीटी, बालुवा उत्खनन, बिक्री तथा व्यवस्थापन सम्बन्धि मापदण्ड २०७७को दफा ९ बमोजिम गठन भएको जिल्ला नदीजन्य तथा खानीजन्य पदार्थ जिल्ला अनुगमन समितिको बैठक मिति २०८२।२।६ गते सम्पन्न भएको थियो । बैठकले मापदण्ड बमोजिम असार, साउन र भदौ तिन महिना उत्खनन गर्ने नपाइने व्यवस्था बमोजिम असार १ देखि भदौ मसान्त सम्म नदीजन्य पदार्थ उत्खनन गर्न नपाइने निर्णय गरिएको हो । समितिका संयोजक तथा जिल्ला समन्वय समिति कास्कीका प्रमुख लिलाधर पौडेलको अध्यक्षतामा बसेको बैठकले निर्णयलाई कडाइका साथ कार्यान्वयन गर्न प्रदेश, स्थानीय तह र नेपाल सरकारका सरोकारवाला निकायहरुलाई निर्देशन दिएको छ । नदीजन्य तथा खानीजन्य पदार्थको उत्खनन तथा संकलन स्वीकृत मापदण्ड वातावरणीय प्रभाव मुल्याङ्कन प्रचलित कानून बमोजिम मात्र गर्ने, अवैध उत्खनन, अवैध संकलन तथा अनाधिकृत ओसारपसार पूर्ण रुपमा नियन्त्रण गर्न गस्ती परिचालन गरी प्रहरीबाट नियन्त्रणमा लिइने प्रमुख पौडेलले बताउनुभयो । नदी खोला, वन क्षेत्र खेतीयोग्य जमिन विपद् जोखिम क्षेत्र वस्तीमा वातावरणीय विनास नहुने गरी मात्र उत्खनन कार्य व्यवस्थापन गर्ने, स्थानीय तहहरुले नदीजन्य वस्तुको उत्खनन समय विहान ८ बजे देखि बेलुका ६ बजेसम्म तोकने, समयको पालना नभएका क्षेत्रमा अनुगमन गरी रोक लगाउने, उत्खननबाट प्राप्त राजश्व गुम्न नदिन वास्तविक कारोवार मुल्यमा विल विजक जारी हुने अवस्था सुनिश्चित गर्न कारोवार विना विलविजक जारी गर्न रोक लगाउने निर्णय भएका छन् ।

बैठकले पालिकाहरुले नदीजन्य खानीजन्य पदार्थको उत्खनन र संकलन गरिने क्षेत्र स्वीकृत वातावरणीय अध्ययन प्रतिवेदनले तोकेको स्थान र क्षेत्रमा कार्ययोजना तयार गरी गाउँ र नगरपालिकाबाट स्वीकृत गरेर मात्र गर्ने, तोकिएको क्षेत्रमा स्वीकृत परिणामभन्दा बढी उत्खनन र संकलन हुन नदिन स्वीकृत दिइएको क्षेत्रमा सम्बन्धित गाउँनगरपालिकाले अनुगमन गर्ने र उत्खनन तथा संकलनको अभिलेख भनेको

छ । उत्खनन संकलन वा ढुवानीकर्ताले ढुवानी गरेको परिणामको दैनिक अभिलेख र दैनिक पटके विक्री तथा ढुवानी अभिलेख राख्ने, फेवातालको जलाधार क्षेत्रबाट कानुन विपरित ढुंगा, वालुवा र अन्य प्रकारको माटो खन्ने, झिक्ने वा ओसारपसार गर्ने कार्य रोकन लगाउन र कोही कसैले उक्त कार्य गरेमा कानुन बमोजिम कारबाही गर्न लेखी आएकोमा उल्लेखित कार्य पूर्ण रुपमा रोक लगाउने निर्णय भएको छ ।

ढुंगा, गिट्टी वालुवा उत्खनन विक्री तथा व्यवस्थापन सम्बन्धी मापदण्ड २०७७ (संशोधन सहित) को दफा ९ बमोजिम कानुनी व्यवस्था बमोजिम नदीजन्य तथा खानीजन्य पदार्थको उत्खनन तथा संकलन कार्य २०८३ साल आषाढ एक १ गतेदेखी भाद्र मसान्तसम्म रोक लगाइएको हुँदा सर्वसाधारणलाई सचेत र सुचित हुँदा कहिँ कतै त्यस्ता नियम बिपरितका काम भएमा तत्काल समितिलाई जानकारी दिन भनिएको छ । स्थानीय तहले कानुन बमोजिम ठेक्का लगाइएका घाटहरुको तोकिएको म्याद समाप्त हुनुभन्दा अगावै उठाईसक्नुपर्नेछ । यदि म्यादभित्र नउठाएमा पालिकाले जफत गरी प्रचलित कानुन बमोजिम लिलाम विक्री गरी स्थानीय संचित कोषमा आम्दानी जनाउनुपर्ने उल्लेख गरिएको छ ।

५.४.२ गाउँपालिका तथा नगरपालिका र वडाको संख्या तथा सिमाना हेरफेर र नगरपालिका वर्गीकरणको पुनरावलोकन जिल्लास्तरिय पुनरावलोकन अध्ययन समितिको बैठक :

गाउँपालिका तथा नगरपालिका र वडाको संख्या तथा सिमाना हेरफेर र नगरपालिका वर्गीकरणको पुनरावलोकन सम्बन्धि मापदण्ड २०८३ अनुसार गठित कास्की जिल्लास्तरिय पुनरावलोकन अध्ययन समितिको पहिलो बैठक समिति संयोजक श्री लिलाधर पौडेलज्यूको संयोजकत्वमा मिति २०८३/३/२२ गते सम्पन्न भएको छ । मापदण्ड बमोजिम जिल्ला समन्वय समितिका प्रमुखको संयोजकत्वमा ७ सदस्यीय समिति गठन भएको हो । समितिका सदस्यहरुमा सम्बन्धित स्थानिय तहका अध्यक्ष वा प्रमुख, सहायक प्रमुख जिल्ला अधिकारी, नापी कार्यालयका प्रमुख, भुमी प्रशासन कार्यालयका प्रमुख, सम्बन्धित पालिकाका प्रमुख प्रशासकीय अधिकृत, रहने ब्यबस्था छ भने जिल्ला समन्वय अधिकारी सदस्य सचिब तोकिएको छ । बैठकमा कास्कीस्थित स्थानिय तहका अध्यक्ष, प्रमुख र प्रमुख प्रशासकिय अधिकृतको उपस्थिति रहेको थियो । निर्धारित मापदण्ड र कार्यका बारेमा समितिका सदस्य सचिब जिल्ला समन्वय अधिकारी नवराज बराल र शाखा अधिकृत लक्षु शर्माले प्रकाश पार्नुभएको थियो ।

४.६. अन्तर जिल्ला असल अभ्यास अनुभव आदान प्रदान :

४.६.१ जिल्ला समन्वय समिति पाल्पा र कास्की बीच अन्तर जिल्ला असल अभ्यास अनुभव आदान प्रदान कार्यक्रम :

१७६
जिल्ला समन्वय अधिकारी



जिल्ला समन्वय समिति कास्की र पाल्पा बीच अन्तर जिल्ला असल अभ्यास अनुभव आदान प्रदान कार्यक्रम मिति २०८३।२।२५ गते जिल्ला समन्वय समिति कास्कीको सभाहलमा सम्पन्न भएको छ । अवलोकन भ्रमणको क्रममा जि स स पाल्पाका प्रमुख टंकथाल खनाल सहितको टोली कास्की आएको थियो । उक्त कार्यक्रममा कास्की जिल्लामा भए गरेका असल अभ्यास वारेमा जि स स कास्कीका शाखा अधिकृत श्री लक्ष्म शर्माले प्रस्तुती गर्नु भएको थियो । जि स स पाल्पाका प्रमुख श्री टंकनाथ खनाल ले पाल्पा र कास्की बीच कार्यमा समानता रहेता पनि यस जिल्लाका असल अभ्यासहरु पाल्पाका लागि अनुकरणीय रहेको भनाइ राख्नु भएको थियो ।

४.६.२ जिल्ला समन्वय समिति कास्की र नवलपरासी वर्दघाट सुस्ता पूर्ववीच अन्तर जिल्ला असल अभ्यास अनुभव आदान प्रदान कार्यक्रम :

मिति २०८३।३।४ गते जिल्ला समन्वय समिति कास्की र नवलपरासी वर्दघाट सुस्ता पूर्ववीच अन्तर जिल्ला असल अभ्यास अनुभव आदान प्रदान कार्यक्रम सम्पन्न भएको छ । जिल्ला समन्वय समिति कास्कीका प्रमुख श्री लिलाधर पौडेलज्यूको संयोजकत्वामा रहेको टोलीले नवलापरासी वर्दघाट सुस्तामा पुगी जिल्लाका असल अभ्यास अवलोकन र अनुभव आदान प्रदान गरेको थियो । उक्त कार्यक्रममा जिल्ला समन्वय समिति नवलपरासी व.सु.पूर्व का प्रमुख वावुराम विश्वकर्मा जिल्लामा भए गरेका असल अभ्यास वारे जानकारी गराउनु भएको थियो ।

४.६.३ जिल्ला समन्वय समिति कास्की र लम्जुंग वीच अन्तर जिल्ला असल अभ्यास अनुभव आदान प्रदान कार्यक्रम :

मिति २०८३।३।२८ गते जिल्ला समन्वय समिति कास्की र लम्जुंग विच असल अभ्यास अनुभव आदानाप्रदान कार्यक्रम सम्पन्न भएको छ । जिल्ला समन्वय समिति कास्कीका प्रमुख श्री लिलाधर पौडेलज्यूको संयोजकत्वामा जि स का का अन्य पदाधिकारी र कर्मचारी सहितको टोली लम्जुंग वेसिसहर पुगी जिल्लाका असल अभ्यास अवलोकन र अनुभव आदान प्रदान गरेक थिए । उक्त कार्यक्रममा जिल्ला समन्वय समिति लम्जुंगका प्रमुख पूर्ण वहादुर गुरुंग तथा उपप्रमुख वुना कुमारी रिमालले जिल्लामा भए गरेका असल अभ्यास वारे जानकारी गराउनु भएको थियो । उक्त कार्यक्रममा जिल्ला समन्वय समिति कास्कीका प्रमुख श्री लिलाधर पौडेलले लम्जुंग र कास्की वीचमा सडक सञ्जाललाइ प्रभावकारी बनाउन र जिल्ला समन्वय समितिको भूमिकालाइ प्रभावकारी वनाउन पहल गर्न लम्जुंगलाइ अनुरोध गर्नु भएको थियो ।


जिल्ला समन्वय अधिकारी



४.७. नवौं जिल्ला सभा :

कास्की को नवौं जिल्ला सभा मिति २०८३।१२।२९ गते शुक्रबार सम्पन्न भएको छ । सभाको गण्डकी प्रदेश सभाका सदस्यहरु प्रकाश बराल, देवका पाहारी, नन्दकला नेपालीले संयुक्त उद्घाटन उद्घाटन गर्नु भएको थियो । सो क्रममा प्रदेश सभा सदस्य प्रकाश बरालले जिल्ला समन्वय समिति बर्तमान कानुन ब्यबस्था अनुसार, प्राप्त अधिकारको उच्चतम सदुपयोग मार्फत प्रभावकारी कार्य सम्पादनमा तल्लिन रहेको भन्दै यसको थप मजबुतिकरणका सन्दर्भमा कानुन निर्माण र अन्य ब्यबस्थापनका बिषयमा प्रयत्नशील रहने उल्लेख गर्नुभयो । प्रदेश सभा सदस्य देवका पाहारीले सदन मार्फत जिससहरुको भूमिकालाई थप शसक्त बनाउनुपर्ने उल्लेख गर्दै त्यसका लागि पहलकदम लिने उल्लेख गर्नुभयो । जिल्ला समन्वय समिति कास्कीका प्रमुख लिलाधर पौडेलले तीनै तहको सरकारको प्रतिनिधित्व गरी विकास समन्वय, सहजीकरण, अनुगमन जस्ता कार्यभार सुम्पिएको राजनितिक इकाइको रुपमा रहेको जनप्रतिनिधिमुलक संस्था जिल्ला समन्वय समिति माथि अनेक वाहानामा विभिन्न कोणवाट प्रश्न उठाउने काम भएको भन्दै प्रत्येक जिल्ला वासीको भौगोलिक पहिचानसंग जोडिएको जिल्लाको चिनारी वा अस्तित्वलाई कमजोर वनाउने र जन प्रतिनिधीहरुलाई निरुत्साहित गर्ने कार्य प्रति जिल्ला सभाले खेद व्यक्त गरेको उल्लेख गर्नुभयो । प्रमुख पौडेललेका अनुसार संविधान संसोधनका समयमा जिससको भूमिकालाई अझै थप प्रभावकारी वनाउन, नेपाल सरकार कार्य विस्तृतीकरण प्रतिवेदन पुनरावलोकन गर्दा जिल्ला समन्वय समिति महासंघको प्रतिनिधित्वको व्यवस्था अनिवार्य वनाउन, अधिकार, कर्तव्य र कार्यलाई अझ स्पष्ट पार्ने, समन्वयकारी भूमिकालाई सुदृढ गर्ने, अनुगमन तथा मूल्यांकन कार्यलाई व्यवस्थित वनाउन, विवाद समाधान संयन्त्रका रुपममा विकास गर्न जिल्ला सभाले माग गरेको छ । त्यसैगरी कानूनी आधार सहित भूमिका दिई योजना तथा विकास समन्वय केन्द्र वनाउन, जिल्ला तथ्यांक तथा सूचना केन्द्र स्थापना गर्ने, नियमित क्षमता अभिवृद्धि कार्यक्रम, भ्रष्टाचार रहित समाज सिर्जना गर्ने, सुशासन र जवाफदेहिताको प्रवर्द्धन गर्ने, ठूला योजनामा सार्वजनिक सुनाइ साथै सामाजिक परीक्षणको कार्य गरी सुशासनमा सहयोग पुर्याउन संघीय संसदका सदस्यहरुलाई जिल्लामा रहेका विकास निर्माण तथा समस्याका वारेमा छलफल र सूचना प्रवाहका लागि जिल्ला समन्वय समितिमा मुख्य सम्पर्क कार्यालय स्थापना गर्ने पर्ने जिल्ला सभाले औल्याएको छ । संघ प्रदेश र स्थानीय तह बीचको प्रभावकारी पुल, विकास समन्वयकर्ता र अनुगमनकारी संस्थाकारुपमा थप सुदृढ गर्ने गरी संविधान संसोधन गर्न जिल्ला समन्वय समिति कास्कीको नवौं जिल्ला सभाले जोडदार माग गरेको छ । कार्यक्रममा प्रदेश सभा सदस्य गणेशमान गुरुङ, नन्दकला नेपाली, पोखरा महानगर पालिकाका मेयर धनराज आचार्य, तत्कालिन जिल्ला बिकास समिति कास्कीका सभापति पुण्य प्रसाद पौडेल, कास्कीका पूर्व प्रमुख बैन बहादुर अधिकारी क्षेत्री, कास्कीका प्रमुख जिल्ला अधिकारी कुमान सिंह गुरुङ, पोखरा महानगर पालिकाका

जिल्ला समन्वय अधिकारी



प्रमुख कार्यकारी अधिकृतमुक्तिराम अर्याल, एम.एल.कास्कीका उप सचिव सन्तु सुबेदी, नेपाली कम्युनिस्ट पार्टीका खड्ग हमाल, रा प्र पा का नारायण गुरुङ, लेखनाथ उद्योग बाणिज्य संघका अध्यक्ष जानुका अधिकारी, पोखरा उद्योग बाणिज्य संघका अध्यक्ष गोकर्ण कार्की, पोखरा चेम्बर अफ कमर्सका अध्यक्ष उमाराज बास्तोला, नेपाल रेडक्रस कास्कीका अध्यक्ष उर्मिला खड्का, जिसस तनहुँका उप प्रमुख बासुदेब थापा गैर सरकारी संस्था महासंघ कास्कीका अध्यक्ष इन्दिरा पौडेल सहितले शुभकामना मन्तव्य व्यक्त गर्नुभएको थियो। सभाले आगामी बर्ष २०८३-८४ को बार्षिक नीति तथा कार्यक्रम समेत पारित गरेको छ। जिल्ला समन्वय समिति कास्कीका प्रमुख लिलाधर पौडेलको अध्यक्षतामा सम्पन्न सभामा स्वागत उप-प्रमुख सरिता माल र संचालन जिल्ला समन्वय अधिकारी नवराज बरालले गर्नुभएको थियो।

५. कार्यालय प्रमुख र सूचना अधिकारीको विवरण:

कार्यालय प्रमुखको नाम र पद : नवराज बराल / जिल्ला समन्वय अधिकारी

सूचना अधिकारीको नाम र पद: लक्ष्म शर्मा / शाखा अधिकृत

सूचना अधिकारीको सम्पर्क मो. नं : ९८५६००१५४४, ईमेल: ddckaski@gmail.com

६. आम्दानी खर्चको विवरण (आ व ०८२/८३ वार्षिक)

खर्च शीर्षक (व उ शी नं ३६५००१०५३)	आम्दानी	खर्च	वांकी रु.
पारिश्रमिक कर्मचारी पारिश्रमिक तथा पदाधिकारी सेवा सुविधा	१०४०००००/-	९८७४५९९।३४	५२५४००।६६
निजी सचिवालय कर्मचारी पारिश्रमिक	४६२०००/-	३४५७२३/-	११६२७७/-
पानी विजुली संचार अन्य अनिवार्य दायित्व खर्च	३३०००००/-	३२८५१४९.८७	१४८५०।१३
कार्यक्रम खर्च	६०००००/-	५४२३९६/-	५७६०४/-
अनुगमन भ्रमण खर्च	१००००००/-	९९७५२५/-	२४७५/-
जम्मा रु	१,५७,६२,०००।००	१,५०,४५,३९३।२१	७,१६,६०६।७९
सामाजिक विकास कार्यक्रम (व उ शी नं ३४०००१०२३)	५०,०००/-	५०,०००/-	०.००

(Handwritten signature)
जिल्ला समन्वय अधिकारी

सेवा निवृत्त कर्मचारी संचित विदा रकम (व उ शि नं ६०१०००१३३)	८,७०,६२८/-	८,७०,६२८/-	०.००
सेवा निवृत्त कर्मचारी औषधी उपचार खर्च (व उ शि नं ६०१०००१६३)	१०,००,२९६/-	१०,००,२९६/-	०.००
प्रदेश सरकार स-सर्त अनुदान (व उ शि नं ३०१०००११३)	१०,००,०००/-	९,९०,०६३/-	९,९३७/-

आन्तरिक तर्फ

आम्दानी गत आ व को अल्या	यस आ व को यस महिना सम्मको	जम्मा आम्दानी	जम्मा खर्च	वांकी रु
१४,६३,७३,६३७।०६	९६,९९,०३०/-	१५,६०,७२,६६७।०६	५,०१,४९,०४३/-	१०,५९,२३,६२४।०६

७. विधमान ऐन नियम तथा कानुनहरु :

- ✓ नेपालको संविधान
- ✓ स्थानीय सरकार संचालन ऐन २०७४
- ✓ संघ प्रदेश र स्थानीय तह समन्वय तथा अन्तर सम्बन्ध ऐन २०७७
- ✓ अन्तर सरकारी वित्त व्यवस्थापन ऐन २०७४
- ✓ अनुगमन तथा मुल्यांकन ऐन २०८०
- ✓ गण्डकी प्रदेश स्थानीय तह सभा संचालन सम्बन्धि कार्यविधि ऐन २०७५
- ✓ दुगां गिटी बालुवा उत्खनन विक्रि तथा व्यवस्थापन मापदण्ड २०७७


 लक्षु शर्मा
 सूचना अधिकारी


 नवराज बराल
 जिल्ला समन्वय अधिकारी